



# దైనమిక్



dianamicnews Tv  
dianamicnews.epaper.com

ప్రజల కోసం - ప్రగతి కోసం

విలేకరులు కావలెను

తెలుగు రాష్ట్రాలలో వెలువడుతున్న  
**దైనమిక్** దినపత్రికలో  
అన్ని మండలాల వారీగా  
విలేకరులు కావలెను.



CELL : 96523 03089

తెలంగాణ- ఎపి

సంపుటి : 1

సంచిక : 163

పేజీలు : 4

ఎడిటర్ : పర్యవేతన పరమేశ్

మంగళవారం 31 మార్చి 2026

వెల : 4/-



## నక్కలిజం దాదాపు అంతమైంది

- మిగిలినవారు జనజీవన ప్రపంచంలో కలవాల్సిందే
- నక్కల్స్ అందరూ ఆయుధాలు వీడి జనజీవనంలో కలవాల్సిందే
- నక్కల్స్ రహిత దేశంగా భారత్ను మార్చాలం
- కాంగ్రెస్ 60 ఏళ్లు అధికారంలో ఉన్నా అధివాసీల జీవితాల్లో మార్పు రావేదు



## సైనికులకు న్యాయం సులభంగా అందాలి

- వాళ్లు రెండు యుద్ధాలు చేసే పరిస్థితి తీసుకురావద్దు: సీజేబి
- కేంద్రపాలిత ప్రాంతం లేహాలో జరిగిన ఓ కార్యక్రమంలో పాల్గొన్న సుప్రీంకోర్టు ప్రధాన న్యాయమూర్తి జస్టిస్ సూర్యకాంత్
- ఈ క్రమంలో దేశ సైనికుల గురించి కీలక వ్యాఖ్యలు
- సైనికులకు మెరుగైన న్యాయ సదుపాయం కల్పించాలన్న సీజేబి



## ఏప్రిల్ 1 నుంచి జనగణన

- సహజీవన జంటలకు కుటుంబ హోదా ఇవ్వనున్న కేంద్రం
- 2026 ఏప్రిల్ 1 నుంచి జరగనున్న తొలి దశ జనగణన
- ఈ ప్రక్రియలో అన్ని రకాల ప్రజల సందేహాలను తీర్చడానికి సెల్స్ ఎన్యూమరేషన్ పోర్టల్

## ఆహార కల్తీ నియంత్రణకు

# సరికొత్త వ్యవస్థ



హైదరాబాద్

హైదరా, ఈగల్ తరహాలో ఆహార కల్తీ నియంత్రణకు సరికొత్త వ్యవస్థను తీసుకొస్తామని ముఖ్యమంత్రి రేవంత్ రెడ్డి స్పష్టం చేశారు. దేశంలో రైతుల హక్కులను కాపాడేందుకు కాంగ్రెస్ పార్టీ కనీస మద్దతు ధర చట్టం తెచ్చిందని వెల్లడించారు. ప్రజల ఆకలిని సామ్యు చేసుకునే వాళ్లను నియంత్రించడానికి అనాడు కాంగ్రెస్ పార్టీ

- దేశంలో రైతుల హక్కులను కాపాడేందుకు కాంగ్రెస్ కనీస మద్దతు ధర చట్టం తెచ్చిందన్న రేవంత్ రెడ్డి
- అసెంబ్లీ ప్రాంగణంలో మీడియా ప్రతినిధులతో ఇష్టాగోష్టి
- పంట మార్పిడి విధానంపై రైతులకు అవగాహన కల్పించాలి
- దొడ్డు బియ్యం తినేవారు లేక ఆ బియ్యాన్ని సన్ననియ్యంగా మార్చే మాఫియా పెరిగిపోయింది

వకర్లుండీ చట్టం తీసుకొచ్చిందని గుర్తు చేశారు. హైదరాబాద్ అసెంబ్లీ ప్రాంగణంలో సీఎం మీడియా ప్రతినిధులతో ఇష్టాగోష్టిగా మాట్లాడారు. రూపాయి కిలో బియ్యం పథకం విజయభాస్కర్ రెడ్డి హయాంలో కాంగ్రెస్ పార్టీ ప్రభుత్వం ప్రారంభించిందని కాకపోతే అది అంతగా ప్రజల్లోకి వెళ్లేదని రేవంత్ రెడ్డి తెలిపారు. ఆ తరువాత ఎస్సీరామారావు ఈ పథకాన్ని ముందుకు - మిగతా3లో



## గిగ్ వర్కర్స్ బిల్లుకు శాసనసభ ఆమోదం

- సెలెక్ట్ కమిటీకి 'హెబ్ స్పీచ్ బిల్'
- ఏదైనా ప్రమాదం జరిగినప్పుడు వారికి ప్రభుత్వం తరుపున సాయం అందించడం లాంటివి ఉన్నాయి
- ఈ బిల్లు ఎవరికీ వ్యతిరేకం కాదు.
- మతపరమైన విద్వేషాలను రెచ్చగొడితే చర్యలు

హైదరాబాద్

గిగ్ వర్కర్స్ బిల్లుకు తెలంగాణ శాసనసభ ఆమోదం తెలిపింది. శాసనసభలో గిగ్ వర్కర్స్ బిల్లుపై చర్చలో మంత్రి పొన్నం ప్రభాకర్ మాట్లాడారు. 'శాసనసభలో మంత్రి ఎవేక్ వెంకన్నామి గిగ్ వర్కర్స్ బిల్లును తేవడం సంతోషంగా ఉంది. మా నాయకుడు రాహుల్ గాంధీ భారత్ జోడోయాత్రలో గిగ్ వర్కర్స్ తో సమావేశం నిర్వహించారు. లక్షల మంది గిగ్ వర్కర్లు ఈ బిల్లు కోసం ఎదురు చూస్తున్నారు. - మిగతా3లో

## నామినేషన్లు దాఖలు చేసిన స్టాలిన్, విజయ్

- చెన్నైలోని కొలతూరు నియోజకవర్గం నుంచి మరోసారి పోటీకి సిద్ధమైన స్టాలిన్
- సోమవారం నామినేషన్ దాఖలు చేసిన ముఖ్యమంత్రి
- టీవీకే అధినేత విజయ్ కూడా నామినేషన్ దాఖలు



## అసోంలో ఒకప్పుడు అస్థిరత, అశాంతి

- గత దశాబ్ద కాలంలో అన్నీ మారిపోయాయి
- అసోంలో బూత్ స్థాయి కార్యకర్తలతో మాట్లాడిన ప్రధాని మోదీ
- కాంగ్రెస్ దుప్పురిపాలన గురించి తొలిసారి ఓటు వేస్తున్న వారికి తెలియజేయాలని వెల్లడి
- 'రాష్ట్ర అభివృద్ధికి శాంతి పునాది'
- బీజేపీ డబుల్ ఇంజిన్ ప్రభుత్వం శాంతి స్థాపన కోసం కృషి చేయడంతో పరిస్థితులు మారాయి



## అన్ని నగరాల కంటే హైదరాబాద్లోనే అధిక ఫీజులు



- ఫ్రైవేట్ స్కూల్స్ దోపిడీ ఆగేదెన్నడు?
- ఏదాది క్రితమే బిల్లు నమూనా నిర్ణయించినా మల్లగుల్లాలు
- రుసుముల నియంత్రణకు చట్టం చేయాలని విద్యా కమిషన్ సిఫార్సు
- ఈ అసెంబ్లీ సమావేశాల్లోనూ బిల్లు లేనట్లే!
- గత దశాబ్దకాలంగా సర్కారు కేవలం ప్రకటనలు చేయడం తప్ప ఆచరణలో పెట్టడం లేదు



## బీజేపీ, ఎల్డీఎఫ్ కుమ్మక్క వల్లే శబరిమలపై మోదీ మౌనం

- ఎన్నికల్లో కలిసొచ్చే మతపరమైన అంశాలపైనే ప్రధాని మాట్లాడుతారు
- శబరిమలలో ఏం జరిగిందో మోదీ మర్చిపోయారు
- అయ్యప్ప ఆలయం బంగారం స్థానంలో ఇత్తడిని పెట్టారు
- ఎల్డీఎఫ్తో రహస్య అవగాహన వల్లే మౌనం
- కాంగ్రెస్ అగ్రనేత రాహుల్

## గ్యాస్ సిలిండర్ల బ్లాక్ దందా

- దొంగెత్తికే రూ.2 వేలు
- కమర్షియల్ రూ.3 వేలు
- కొరత పెరు చెప్పి దోచేస్తున్నారు!
- పరంగల్లో గ్యాస్ సిలిండర్ల అక్రమ దందా
- అక్రమ రవాణా, సల్లబజారు పెరుగుదలతో వినియోగదారులపై తీవ్ర ప్రభావం
- వినియోగదారుల వేదనను తెలియజేస్తున్న వాస్తవ సంఘటనలు



హైదరాబాద్ పరంగల్ జిల్లాలో గ్యాస్ సిలిండర్ల అక్రమ రవాణా, సల్లబజారు విక్రయాలు రోజురోజుకు పెరుగుతున్నాయి. గ్యాస్ సరఫరాలో లోపాలు, అధికారుల నిర్లక్ష్యం కలిసి ఈ సమస్యను మరింత తీవ్రంగా మారుస్తున్నాయి. సాధారణంగా మార్కెట్లో వాటిల్లు సిలిండర్ ధర రూ.2,166, గృహ వినియోగ సిలిండర్ ధర రూ.984గా ఉండగా, అక్రమంగా వీటిని అధిక ధరలకు విక్రయిస్తున్నారు. వాటిల్లు సిలిండర్లను రూ.3,000 వరకు, గృహ సిలిండర్లను రూ.2,000 వరకు అమ్ముతూ కొందరు దందా సాగిస్తున్నారు. ఈ పరిస్థితి సామాన్య వినియోగదారులకు తీవ్రమైన ఆర్థిక భారం అవుతోంది. గ్యాస్ బుకింగ్ చేసిన తర్వాత - మిగతా3లో

ప్రజావాణి ఫిర్యాదులపై నిర్లక్ష్యం వద్దు కలెక్టర్ హెచ్చరిక



సూర్యాపేట డివిజన్, డైరెక్టర్ సూపర్ ప్రజావాణిలో వచ్చిన ఫిర్యాదులను అధికారులు నిర్లక్ష్యం చేయకుండా సత్కరమే పరిష్కరించాలని జిల్లా కలెక్టర్ తేజస్ నంద్ లాల్ పవార్ ఆదేశించారు. సోమవారం నిర్వహించిన ప్రజావాణి కార్యక్రమంలో మొత్తం 78 దరఖాస్తులు స్వీకరించినట్లు తెలిపారు. వాటిలో భూ సమస్యలకు సంబంధించినవి 33, డీఆర్డీపి 6, డీపీఓ 5, డబ్ల్యూఓ 5, ఇతర శాఖలకు చెందినవి 29 ఉన్నట్లు పేర్కొన్నారు. పెండింగ్ దరఖాస్తులను వేగంగా పరిష్కరించాలని అధికారులను సూచించారు. ఈ కార్యక్రమంలో అదనపు కలెక్టర్ కే. సీతారామారావు, జిల్లా పరిషత్ సీకడ, శిరీష, ఆర్డీఓ వేణు మాధవరావు తదితర అధికారులు పాల్గొన్నారు.

హ్యాండ్లూమ్ డిప్లామాకు అడ్మిషన్లు ప్రారంభం



సూర్యాపేట డివిజన్, డైరెక్టర్ సూపర్ హైదరాబాద్ లోని కొండా లక్ష్మణ్ బాహుజీ ఇంజనీరింగ్ ఇన్స్టిట్యూట్ ఆఫ్ హ్యాండ్లూమ్ టెక్నాలజీలో 2026-27 విద్యా సంవత్సరానికి అడ్మిషన్లు ప్రారంభమైనట్లు జిల్లా కలెక్టర్ తేజస్ నంద్ లాల్ పవార్ తెలిపారు. హ్యాండ్లూమ్ అండ్ టెక్నాలజీలో మూడేళ్ల డిప్లామా కోర్సులో మొత్తం 60 సీట్లు ఉన్నాయి. 10వ తరగతి ఉత్తీర్ణతతో పాటు ఇంగ్లీష్ సబ్జెక్ట్ తప్పనిసరి కాగా, ప్రవేశాలు మెరిట్ ఆధారంగా ఉంటాయి. 10x2 (పూజ) పూర్తి చేసిన వారు నేరుగా రెండో సంవత్సరంలో చేరవచ్చు. వయస్సు పరిమితి 23 సంవత్సరాలు, ఎస్సీ/ఎస్టీ అభ్యర్థులకు 25 సంవత్సరాలు. ఎంపికైన విద్యార్థులకు నెలకు రూ. 2,500 స్టైపెండ్ అందించబడుతుంది. పూర్తి వివరాలకు ఎన్.ఐ.ఆర్.వెబ్సైట్ను సందర్శించండి. ఫోన్ నెంబర్ 040-29367009ను సంప్రదించాలని సూచించారు.

ప్రజావాణి ఫిర్యాదులకు తక్షణ పరిష్కారం ఎస్సీ నరసింహ



సూర్యాపేట డివిజన్, డైరెక్టర్ సూపర్ జిల్లా పోలీస్ కార్యాలయంలో నిర్వహించిన పోలీస్ ప్రజావాణి కార్యక్రమంలో ఎస్సీ కె. నరసింహ ఫిర్యాదు దారులతో మాట్లాడి సమస్యలు స్వీకరించారు. జిల్లా నలుమూలల నుండి వచ్చిన ప్రజల ఫిర్యాదులపై సంబంధిత అధికారులకు వెంటనే ఆదేశాలు జారీ చేసి పరిష్కారానికి చర్యలు చేపట్టాలని సూచించారు. ప్రజలు పైరవీలు లేకుండా, మూడో వ్యక్తుల ప్రమేయం లేకుండా నిర్భయంగా పోలీస్ సేవలను వినియోగించుకోవాలని ఎస్సీ సూచించారు. చట్టబద్ధంగా త్వరితగతిన చర్యలు తీసుకుని బాధితులకు న్యాయం చేయడం పోలీస్ శాఖ ముఖ్య లక్ష్యమని తెలిపారు.

కోదాడలో డ్రైవర్లకు ఉచిత కంటి పరీక్షలు



కోదాడ, డైరెక్టర్ సూపర్ రోడ్డు భద్రతలో భాగంగా సూర్యాపేట జిల్లా కోదాడ పోలీసుల ఆధ్వర్యంలో 'అరెస్ట్ అరెస్ట్' కార్యక్రమం కింద వాహన డ్రైవర్లకు ఉచిత కంటి పరీక్షలు నిర్వహించారు. ఈ కార్యక్రమాన్ని జిల్లా ఎస్సీ కె. నరసింహ ప్రారంభించారు. ఈ సందర్భంగా ఎస్సీ మాట్లాడుతూ రోడ్డు ప్రమాదాల నివారణకు డ్రైవర్లకు కంటి పరీక్షలు ఎంతో అవసరమని తెలిపారు. ట్రాఫిక్ నియమాలు పాటించడం, మద్యం సేవించి వాహనం నడపకూడదని, హెల్మెట్, సీట్ బెల్ట్ తప్పనిసరిగా ఉపయోగించాలని సూచించారు. సైబర్ మోసాలపై అప్రమత్తంగా ఉండాలని, అనుమానాస్పద కాల్స్, లింక్స్ కు స్పందించవద్దని హెచ్చరించారు. ఈ శిబిరంలో 500 మందికి పైగా డ్రైవర్లు కంటి పరీక్షలు చేయించుకోగా, అవసరమైన వారికి అడ్వాలు పంపిణీ చేశారు. కార్యక్రమంలో స్టానిక్ పోలీసులు, వైద్యులు, డ్రైవర్లు పాల్గొన్నారు.

ఈ-ఆఫీస్ ఫైల్ విధానం ఏప్రిల్ 1 నుంచి అమలు

సల్పాండ డివిజన్, డైరెక్టర్ సూపర్ పైక్ష నిర్వహణలో పారదర్శకత, వేగం పెంచేందుకు ఏప్రిల్ 1 నుంచి ఈ-ఆఫీస్ ఫైల్ విధానాన్ని అమలు చేయనున్నట్లు జిల్లా కలెక్టర్ బి. చంద్రశేఖర్ తెలిపారు. సోమవారం కలెక్టర్ కార్యాలయంలో ఈ విధానాన్ని ప్రారంభించారు. ఈ-ఆఫీస్ ద్వారా పైక్ష నిర్వహణ సులభంగా, వేగంగా జరిగి జాప్యాలు తగ్గుతాయని, పైక్ష పోయే అవకాశం ఉండదని పేర్కొన్నారు. పేపర్, ఫైల్ బోర్డులు అవసరం లేకుండా ఆన్లైన్లో అనుమతులు పొందవచ్చని చెప్పారు. రికార్డుల భద్రత, నిర్వహణ సులభమవుతుందని తెలిపారు. కోర్టు కేసులు వంటి ముఖ్యమైన మాన్యువల్ ఫైళ్లను తప్ప మిగతా అన్ని ఫైళ్లను ఈ-ఆఫీస్ విధానంలో నిర్వహించాలని ఆదేశించారు. శిక్షణ పొందని సిబ్బంది తక్షణమే శిక్షణ పొందాలని సూచించారు. ఈ కార్యక్రమంలో అదనపు కలెక్టర్లు, అధికారులు, సిబ్బంది పాల్గొన్నారు.

మాచనపల్లి అంబేద్కర్ కాలనీవాసుల సమస్యలపై స్పందించిన టీపీసీసీ ఉపాధ్యక్షుడు కొండేటి మల్లయ్య



డైరెక్టర్ సూపర్, మాచనపల్లి మండలంలోని మాచనపల్లి గ్రామానికి చెందిన అంబేద్కర్ కాలనీవాసులు టీపీసీసీ ఉపాధ్యక్షుడు కొండేటి మల్లయ్యను సల్పాండలో ఆయన నివాసంలో మర్యాదపూర్వకంగా కలిశారు. ఈ సందర్భంగా కాలనీలో సీసీ రోడ్డు, డ్రైనేజీ, కాలువ వెంబడి సీసీ నిర్మాణం వంటి సమస్యలను వివరించారు. వారి విజ్ఞప్తిపై స్పందించిన మల్లయ్య, స్థానిక ఎమ్మెల్యే కుందూరు జైవీ రెడ్డి, ఎంపీ కుందూరు రఘువీర్ రెడ్డిల దృష్టికి సమస్యలను తీసుకెళ్లి త్వరలో పరిష్కారం చూపిస్తానని హామీ ఇచ్చారు. దీంతో కాలనీవాసులు ఆయనకు కృతజ్ఞతలు తెలిపారు. కార్యక్రమంలో స్థానిక నాయకులు, గ్రామస్థులు పాల్గొన్నారు.

మున్సిపల్ అభివృద్ధికి ప్రణాళికాబద్ధ కృషి అవసరం: కలెక్టర్



డైరెక్టర్ సూపర్, సూర్యాపేట మున్సిపల్ అభివృద్ధికి అధికారులు, ప్రజా ప్రతినిధులు సమన్వయంతో ప్రణాళికాబద్ధంగా పని చేయాలని జిల్లా కలెక్టర్ తేజస్ నంద్ లాల్ పవార్ సూచించారు. సోమవారం రవి మహల్ కన్వెన్షన్ హాల్లో జరిగిన సూర్యాపేట మున్సిపల్ బడ్జెట్ సమావేశంలో ఆయన పాల్గొన్నారు. మౌలిక సదుపాయాలు, పారిశుధ్యం, ట్రాగునీటి సరఫరా, వీధి దీపాల నిర్వహణపై ప్రత్యేక దృష్టి పెట్టాలని తెలిపారు. "ప్రజా పాలన -- ప్రగతి ప్రణాళిక" 99 రోజుల కార్యక్రమాన్ని సమర్థవంతంగా అమలు చేయాలని సూచించారు. పట్టణ పరిశుభ్రతకు మున్సిపల్ సిబ్బంది కృషి చేయాలని, వార్డుల్లో పచ్చదీపి చెత్ర తొలగింపు, డ్రైనేజీ శుభ్రత వంటి పనులు చేపట్టాలని ఆదేశించారు. సమావేశంలో మున్సిపల్ అధికారులు, ప్రజా ప్రతినిధులు పాల్గొన్నారు.

బిల్లుల కోసం కదిలిన మాజీ సర్పంచ్ లు

టీక్కాల్లో ముందస్తు అరెస్టులు

టీక్కాల్ హద్దు 30 డైరెక్టర్ సూపర్ ప్రతినిధి పెండింగ్లో ఉన్న గ్రామ పంచాయతీ బిల్లులను విడుదల చేయాలని డిమాండ్ చేస్తూ అసెంబ్లీ ముట్టడికి సిద్ధమైన వేలుపురు మాజీ సర్పంచ్ లను టిక్కాల్ పోలీసులు ముందస్తుగా అరెస్టు చేశారు. ? తమ పదవీ కాలంలో గ్రామాల్లో చేసిన అభివృద్ధి పనులకు సంబంధించిన బిల్లులు సుదీర్ఘ కాలంగా పెండింగ్లో ఉన్నాయని వాటిని వెంటనే విడుదల చేయాలని కోరుతూ మాజీ సర్పంచ్ లు అసెంబ్లీ ముట్టడికి పిలుపునిచ్చారు ఈ నేపథ్యంలో శాంతిభద్రతల దృష్ట్యా పోలీసులు వారిని ముందస్తుగా అరెస్టు చేశారు. ? ప్రభుత్వంపై ఆగ్రహం పోలీసుల చర్యపై మాజీ సర్పంచ్ లు తీవ్ర ఆగ్రహం వ్యక్తం చేశారు న్యాయబద్ధంగా రావాల్సిన నిధులను చెల్లించకుండా శాంతియుతంగా నిరసన తెలిపే హక్కును కాలరాస్తూ అక్రమ అరెస్టులు చేయడం దారుణం అని వారు మండిపడ్డారు ప్రభుత్వం ఇప్పటికైనా స్పందించి తమ పెండింగ్ బిల్లులను తక్షణమే విడుదల చేయాలని వారు డిమాండ్ చేశారు.



శ్రీ కోదండ రాముడి వార్షిక కళ్యాణ మహోత్సవం వైభవంగా



నేరేపల్లె, డైరెక్టర్ సూపర్ నేరేపల్లెలోని శ్రీ కోదండ రామాలయంలో సోమవారం వార్షిక కళ్యాణ మహోత్సవం ఘనంగా నిర్వహించారు. ఆలయ పూజారి బృందావనం శ్రీరామనసింహ తేజ ఆధ్వర్యంలో వేదమంత్రాలతో శాస్త్రోక్తంగా కళ్యాణం జరిపారు. ఉత్సవ విగ్రహాలను పూజించాలంటే అలంకరించి గణపతి పూజతో కార్యక్రమాన్ని ప్రారంభించారు. అనంతరం ఆలయ కమిటీ ఆధ్వర్యంలో భక్తులకు అన్నప్రసాదం పంపిణీ చేశారు. ఈ కార్యక్రమంలో ఆలయ కమిటీ సభ్యులు, స్థానిక ప్రజాప్రతినిధులు, అధికారులు, భక్తులు పెద్ద సంఖ్యలో పాల్గొన్నారు.

మోతే పీహెచ్ఐ ఫార్మసీ ఆఫీసర్ విజయ శ్రీ పదవీ విరమణ



డైరెక్టర్ సూపర్ మోతే మండలం ప్రాథమిక ఆరోగ్య కేంద్రం లో ఫార్మసీ ఆఫీసర్ గా విధులు నిర్వహిస్తున్న మంగళవారం నాడు పులివెందుల విజయశ్రీ పేతురు జంగం గత 27 సంవత్సరాల నుండి ఈ యొక్క విధులు నిర్వహిస్తూ మోతే ప్రాథమిక ఆరోగ్య కేంద్రం లో వచ్చి గత ఐదు సంవత్సరాల నుండి ప్రజలందరిలో మంచితనం ఫార్మసీ సిస్టర్ గా మోతి ఆరోగ్య కేంద్రంలోలో ఉండి మెడిసిన్ ఇవ్వటంలో చాకసఖ్యంగా ప్రజలకు ముహూకారంచూపించారు చూపించిన వ్యక్తి విజయశ్రీ ఆమె పదవి విరమణ ఈ యొక్క స్థాకు నేను లేని లోటు అని సిబ్బంది పేర్కొన్నారు

ప్రభుత్వ పాఠశాలలోని నాణ్యమైన విద్య: హెచ్ఎం శ్రీనివాసరెడ్డి



పాజూర్ సగర్, డైరెక్టర్ సూపర్ ప్రభుత్వ పాఠశాలలో నాణ్యమైన విద్య అందుబాటులో ఉందని, తల్లిదండ్రులు తమ పిల్లలను ప్రభుత్వ పాఠశాలల్లో చేర్పించాలని జడ్పీహెచ్ఎం ప్రధానోపాధ్యాయులు బీరెల్లి శ్రీనివాసరెడ్డి సూచించారు. పట్టణంలోని పలు ప్రాథమిక పాఠశాలల్లో సోమవారం ఉపాధ్యాయ బృందం ముందస్తు 'బడిబాట' కార్యక్రమం నిర్వహించింది. ఈ సందర్భంగా ప్రభుత్వ పాఠశాలల్లో ఉన్న ఉచిత పాఠ్యపుస్తకాలు, యూనిఫాంలు, మధ్యాహ్న భోజనం, డిజిటల్ తరగతులు వంటి సౌకర్యాలపై అవగాహన కల్పించారు. గత పదవ తరగతి ఫలితాల్లో సాధించిన విజయాలను వివరించి, ప్రైవేట్ పాఠశాలలకు ఏమాత్రం తీసిపోని విధంగా విద్యార్థుల జరుగుతుందని తెలిపారు. బడీ తరగతి పూర్తి చేసిన విద్యార్థులను జడ్పీహెచ్ఎంసెల్లో చేర్పించాలని ఉపాధ్యాయులకు సూచించారు. కార్యక్రమంలో ఉపాధ్యాయులు మహబూబ్ జానీ, వెంకటేశ్వరరావు, శ్రీనివాస్, సత్యనారాయణ, రవి, సిఆర్ పైదులు తదితరులు పాల్గొన్నారు.

మెడక్లో జాబ్ మేళా

నిరుద్యోగ యువత సద్వినియోగం చేసుకోవాలి

--- జిల్లా కలెక్టర్ ప్రతిపా సింగ్

మెడక్, డైరెక్టర్ సూపర్ మెడక్ జిల్లా నిరుద్యోగ యువతకు ప్రైవేట్ రంగంలో ఉద్యోగావకాశాలు కల్పించేందుకు ఏప్రిల్ 2, 2026 (గురువారం)న జాబ్ మేళా నిర్వహిస్తున్నట్లు జిల్లా కలెక్టర్ ప్రతిపా సింగ్ తెలిపారు. మెడక్ ప్రైవేట్ ఐడిఐ (విద్యుత్ నెట్ వర్క్) ఎదురుగాలో ఉదయం 11 గంటల నుండి మధ్యాహ్నం 1:30 గంటల వరకు ఈ మేళా జరుగుతుంది. బాజూర్ శ్రీశ్రీ శ్రీ రాష్ట్రావధి ఎంపి సన్మోలో హైదరాబాద్ లో వనిచేసే అవకాశాల కోసం నియామకాలు చేపట్టనున్నట్లు వెల్లడించారు.



ఉద్యోగ వివరాలు:

ఫార్మసిస్ట్ - 25 పోస్టులు (?19,726 జీతం) ట్రైని ఫార్మసిస్ట్ - 20 పోస్టులు (?16,947 జీతం) ఫార్మసీ అసిస్టెంట్ - 25 పోస్టులు (?16,383 జీతం) ప్రోడక్ట్ అడ్వైజరీ - 5 పోస్టులు (?18,640 జీతం) రిటైల్ ట్రైని అసోసియేట్ - 25 పోస్టులు (?12,500 జీతం) అర్హతలు: 18 నుండి 35 సంవత్సరాల మధ్య వయస్సు గల అభ్యర్థులు (కొన్ని పోస్టులకు 26 సంవత్సరాల వరకు), బి.ఫార్మసీ, డి.ఫార్మసీ, ఎం.ఫార్మసీ, డిగ్రీ, ఇంటర్ లేదా 10వ తరగతి అర్హతతో హాజరుకావచ్చు. అనుభవం ఉన్నవారితో పాటు ఫ్రెషర్స్ కూడా పాల్గొనవచ్చని కలెక్టర్ తెలిపారు. అభ్యర్థులు పూర్తి వివరాలతో జాబ్ మేళాకు హాజరుకావాలని సూచించారు. మరన్ని వివరాలకు: 8247656356 సంప్రదించవచ్చు.

పాఠ హక్కుల దినోత్సవం: చిలుకూరులో

అవగాహన కార్యక్రమం

డైరెక్టర్ సూపర్ , చిలుకూరు పాఠ హక్కుల దినోత్సవం సందర్భంగా చిలుకూరు మండల కేంద్రంలోని జెజెఆర్ సగర్ కాలనీలో అవగాహన కార్యక్రమం నిర్వహించారు. ఈ కార్యక్రమంలో రెవెన్యూ ఆర్డీఓ శ్రేష్, కార్యదర్శి పనీష్, జీసీవో కమిటీ, వార్డ్ సభ్యులు స్వప్న, సతీష్, మాజీ వార్డ్ సభ్యులు పిచ్చయ్య, ఉపేందర్, శోభన్, లవయ్య, నాగేశ్వరరావు, హుస్సేన్ తదితరులు పాల్గొన్నారు.



చిలుకూరులో పాస్టర్స్ ఫిలోషిప్ కమిటీ ఏర్పాటు

డైరెక్టర్ సూపర్ , చిలుకూరు చిలుకూరు మండల పాస్టర్స్ ఫిలోషిప్ నూతన కమిటీని బ్రదర్ కే. రామారావు అధ్యక్షతన ఏర్పాటు చేశారు. ఎలక్షన్ కమిటీ ఆధ్వర్యంలో అన్నికలు నిర్వహించి, సభ్యులకు నియామక పత్రాలు అందజేశారు. అధ్యక్షుడిగా పాస్టర్ ఎ. అబ్రహం, సెక్రటరీగా పాస్టర్ సంకీష్ పాల్, ట్రైజరరీగా పాస్టర్ వై. ఇస్మాయిల్ ఎంపికయ్యారు. కార్యక్రమం అనంతరం ప్రేమ విందుతో ముగిసింది.



# నక్కలిజం దాదాపు అంతమైంది

ఆయుధాలను చేపట్టే వారిని కేంద్ర ప్రభుత్వం పదిలిపెట్టడోదని కేంద్రహోంశాఖమంత్రి అమిత్ షా హెచ్చరించారు. నక్కల్స్ అయిదాలు వీడి జనజీవనంలో కలవాల్సిందేనని తెల్లించారు. నక్కలిజం నిర్మూలనపై లోకసభలో ప్రసంగించిన కేంద్ర హోం మంత్రి బస్సెట్ నక్కలిజం దాదాపు అంతమైందని తెలిపారు. బస్సెట్ ప్రతి గ్రామంలో పాఠశాల ఏర్పాటు చేశామన్న అమిత్ షా, తెలంగాణలో అనేకమంది నక్కల్స్ నేతలు లొంగిపోయారని గుర్తు చేశారు. నక్కల్స్ రహిత దేశంగా భారత్ మార్చామని అమిత్ షా వెల్లడించారు. కాంగ్రెస్ 60 ఏళ్లు అధికారంలో ఉన్నా ఆదివాసీల జీవితాల్లో మార్పు రాలేదని విమర్శించారు. ఎన్డీఎ వచ్చాకే ఆదివాసీ, గిరిజన గ్రామాల్లో రోడ్లు, తాగునీరు, విద్యుత్ సౌకర్యాలు పంటి మౌలిక వసతులు కల్పించినట్లు తెలిపారు. గిరిజన యువకులకు ఉపాధి కల్పించామని చెప్పారు. నక్కలిజంపై పోరులో ప్రజలు కూడా తమకు అండగా నిలిచారని వివరించారు. ఎందరో భద్రతా సిబ్బందిని నక్కలిజు పొట్టనపెట్టుకున్నారన్న అమిత్ షా దేశం కోసం ప్రాణ త్యాగం చేసిన సైనికులకు శ్రద్ధాంజలి ఘడిస్తూమని తెలిపారు.

**ప్రాణాలు తీసే హక్కు నక్కల్స్ కు ఎక్కడిది?**  
మనం ప్రజాస్వామ్య దేశంలో ఉన్నాం, రాజ్యాంగాన్ని స్వీకరించాం. ఆయుధాలు చేపట్టి ప్రజలు ప్రాణాలు తీయాలని ఏ సిద్ధాంతాలు చెప్పాయి? ప్రజల ప్రాణాలు తీసే హక్కు ఎవరికీ లేదని నక్కల్స్ గ్రహించాలి. న్యూక్లర్ బ్యాంకులు, ఆస్పత్రులు తగులబెట్టేవారి వల్ల అభివృద్ధి ఎలా సాధ్యం? ఆయుధాలు చేతుల్లోకి తీసుకోవడం ఏ సమస్యకూ పరిష్కారం కాదు. కాంగ్రెస్ పాలిత రాష్ట్రాలను చెప్పారు. నక్కలిజం అభివృద్ధి చెందింది. ఇందిరాగాంధీ వల్లే మావోయిస్టు పార్టీ అన్ని ప్రాంతాలకూ విస్తరించింది. సైనిక బలగాలు, పోలీసులు, స్టేషన్లు రాడి చేసి వాళ్లు ఆయుధాలు దోచుకొన్నారు. నక్కల్స్ వద్ద ఉన్న వాటిలో 52 శాతం ఆయుధాలు పోలీసుల నుంచి దోచుకొన్నవేనని అమిత్ షా పేర్కొన్నారు. ఇప్పుడు ప్రతి ఒక్కరూ అభివృద్ధి గురించే ఆలోచిస్తున్నారు, అయితే మావోయిస్టుల ఎజెండాలో అభివృద్ధి అన్నది లేదని, వారు ఉనికి కోసమే పోరాడుతున్నారని అమిత్ షా పేర్కొన్నారు. నక్కలిజును భగవంతుని, బిర్మామండా వంటివారితో పోల్చకూడదన్న ఆయన, ప్రజలను చంపేవారు దేశభక్తులు ఎలా

అవుతారని ప్రశ్నించారు. నక్కలిజు తమ సిద్ధాంతాలను విదేశాల నుంచి దిగుమతి చేసుకుంటున్నారని, వారికి ఆదర్శం భారతీయులెవరూ కాదని, వారికి మావో ఆదర్శమే అమిత్ షా అన్నారు. ఆయుధాలు చేతుల్లోకి తీసుకోవడం ఏ సమస్యకూ పరిష్కారం కాదని అమిత్ షా స్పష్టం చేశారు. కాంగ్రెస్ పాలిత రాష్ట్రాల నుంచే నక్కలిజం అభివృద్ధి చెందిందని ఆరోపించారు. ఆయుధాలు చేపట్టి ప్రజల ప్రాణాలు తీయాలని ఏ సిద్ధాంతాలు చెప్పాయని అమిత్ షా నిలదీశారు. అన్యాయానికి వ్యతిరేకంగా పోరాడుతున్నామంటూనే సాయుధ ఉద్యమాలను సమర్థిస్తున్న వారిని నేనాక్రమే అడుగుతున్నాను. మీరు రాజ్యాంగాన్ని గౌరవించారా? లేదా? ఎవరైనా అన్యాయం జరిగితే దానికి పరిష్కారం మన రాజ్యాంగంలో ఉంది. న్యాయస్థానాలు, శాసనసభలు, జిల్లా పరిషత్తులు, తహసీల్దార్ కార్యాలయాలు ఏర్పాటు చేశారు. ఈ వ్యవస్థను పూర్తిగా తిరస్కరించి ఆయుధాలను చేతుల్లోకి తీసుకుంటారా? ఎవరైతే వామపక్ష భావాజ్ఞాన్ని సమర్థిస్తున్నారో వాళ్లకు ఓ విషయం చెప్పాలనుకుంటున్నాను. సాయుధ పోరాటాలు చేసే రోజులు పోయాయి. ఇది సరేంద్ర మోదీ ప్రభుత్వం. ఎవరైనా ఆయుధాలు పట్టుకుంటే వాళ్లని పదిలిపెట్టం. ఇటువంటి ప్రవర్తనను ఎంతమాత్రం సహించేది లేదు.

**చిన్న పిల్లలకు తుపాకులు**  
నక్కల్స్ చిన్నపిల్లలకు తుపాకులు, ఆయుధ సామగ్రి ఇచ్చారని, ఎజెన్సీ ప్రాంతాల యువతీయువకుల జీవితాలను వారు నాశనం అమిత్ షా ఆరోపించారు. నక్కల్స్ ప్రభావిత ప్రాంతాల్లో నిరక్షరాస్యత ఎక్కువగా ఉందని, అందుకు కారణం విద్య, వైద్య, మౌలిక వసతులను నక్కల్స్ ద్వారానే చేయడమే కారణమని పేర్కొన్నారు. రోడ్లు, విద్యుత్ లేకపోవడం గిరిజన ప్రాంతాలు ఎలా అభివృద్ధి చెందుతాయని ఆయన ప్రశ్నించారు.

**చర్యల ద్వారానే పరిష్కారం**  
దేనికైనా చర్యల ద్వారానే పరిష్కారం లభిస్తుందని, తుపాకులతో కాదని అమిత్ షా పేర్కొన్నారు. మాట్లాడితే ప్రజాస్వామ్యం అంటారు. మరి హింసను భయ సమర్థిస్తారు? కాంటోనీయర్లు, పెరూ, కొలంబియాలో అధికారం రక్తపాతం జరిగింది. దేశాభివృద్ధికి మావోయిస్టు సిద్ధాంతాలు, విధానాలు తీవ్ర అటంకం కలిగిస్తున్నాయి. మావోయిస్టుల రక్తపాతం సిద్ధాంతాన్ని ప్రజలంతా వ్యతిరేకిస్తున్నారు. బస్సెట్ నక్కల్స్ అనేక ఏళ్లపాటు సమాంతర ప్రభుత్వం నడిపారు. ఆయుధాలు

వీధాలని బస్సెట్ వెళ్లి పలుమార్లు కోరాం. లొంగిపోయిన నక్కల్స్ కు పునరావాసం, ఇతర సౌకర్యాలు కల్పిస్తున్నాం. కానీ నక్కల్స్ వలువోట్ల రైలు బోగీలు తగలబెట్టారు. ప్రజల నుంచి దబ్బు పనులు చేశారు. అంతేకాదు ప్రభుత్వ పథకాల అమలును కూడా నక్కలిజు అడ్డుకున్నారు. నక్కలిజం అభివృద్ధి కోసం రాలేదు. వామపక్ష భావజాల వ్యాప్తి కోసం వచ్చింది. నక్కలిజాన్ని రూపుమాపిన ఘనత కేంద్ర, రాష్ట్ర పోలీసు బలగాలేదే. మావోయిస్టు పార్టీ చైనా నుంచి వచ్చింది. చైనా నుంచి వచ్చిన పార్టీకి ఇక్కడ ప్రజల సమస్యలు ఎలా తెలుస్తాయి? మావోయిస్టు పార్టీ సిద్ధాంతం దేశాభివృద్ధి కాదు. ప్రజల చేత ఎన్నికైన ప్రభుత్వాన్ని పై తిరుగుబాటు చేయడమే వారి సిద్ధాంతం. మావోయిస్టు పార్టీ మూల సిద్ధాంతాలు దారుణంగా ఉంటాయి.

**ఎందుకు ఇన్ని వామపక్ష పార్టీలు?**  
“మేం వచ్చిన 12 ఏళ్లలో నక్కలిజాన్ని పూర్తిగా నిర్మూలించాం. రష్యాలో కమ్యూనిస్టులు అధికారంలోకి వచ్చాక ఇండియాలో సీపీఐ ఏర్పడింది. సీపీఐ ఏర్పాటు వెనుక రష్యా కమ్యూనిస్టుల హస్తం ఉందన్న వాదన ఉంది. కమ్యూనిస్టులు అంగ్లేయులను కూడా సమర్థించారు. సీపీఐ ఉన్నాక మళ్లీ సీపీఐ (ఎం) ఎందుకు ఏర్పడింది? సీపీఐ, సీపీఎం తర్వాత మళ్లీ మావోయిస్టు పార్టీ ఎందుకు ఏర్పడింది? 2004లో కాన్సి కమ్యూనిస్టు గ్రూపులు ఏకమై మావోయిస్టు పార్టీ ఏర్పడింది. అయితే నక్కల్స్ ను సమర్థించేవారికి మానవత్వమే లేదు. నక్కల్స్ లక్షలమంది తల్లులకు గర్భశోకం కలిగించారు” అని అమిత్ షా అన్నారు.

**అంతా కాంగ్రెస్ వల్లే!**  
“పేదలకు, పిల్లలకు ఆయుధాలు ఇచ్చినవారు మనషులే కాదు. నల్లజాతి మేరకే కాంగ్రెస్ పార్టీ అనేక దారుణాలు చేసింది. న్యాయమూర్తిగా పనిచేసిన సుదర్శనరెడ్డి తీర్పును ఖండిస్తున్నాం. జడ్జిలు తమ వ్యక్తిగత సిద్ధాంతాలను వ్యక్తిలో జోడించకూడదు. మేం వచ్చాక ఎజెన్సీ ప్రాంతాల్లో మొరైల్ బందరు నిర్మించాం. గిరిజన ప్రాంతాల్లో బ్యాంకులు, పోస్టాఫీసులు ఏర్పాటు చేశాం. ఎజెన్సీ ప్రాంతాల్లో ఏకలవ్య పాఠశాలలు, బీబీబిఎ, విద్యాలయాలు, ఆస్పత్రులు నిర్మించాం. ఎజెన్సీ ప్రాంతాల్లోని మౌలిక వసతుల కల్పనకు రూ.4 వేల కోట్లు ఖర్చు చేశాం” అని అమిత్ షా పేర్కొన్నారు.

# అసోంలో ఒకప్పుడు అస్థిరత, అశాంతి

అసోంలో ఒకప్పుడు దీర్ఘకాలం అస్థిరత, అశాంతి నెలకొన్నప్పటికీ, గత దశాబ్దంలో పరిస్థితులు పూర్తిగా మారిపోయిన ప్రధానమంత్రి సరేంద్ర మోదీ అన్నారు. రాష్ట్రంలో శాంతిని నెలకొల్పేందుకు బీజేపీ డబుల్ ఇంజన్ ప్రభుత్వం అన్ని విధాలుగా ప్రయత్నించిందని తెలిపారు. ఎన్నికల సమయంలో సిద్ధమవుతున్న అసోంలో ‘మేరా బూత్ సబ్జే మజ్బూత్ సంవాద్’ కార్యక్రమంలో భాగంగా బీజేపీ బూత్ స్థాయి కార్యక్రమాలతో మాట్లాడుతూ మోదీ ఈ వ్యాఖ్యలు చేశారు. గతంలో హింసతో అల్లకల్లోలమైన అసోం ఇప్పుడు నాశన అత్యవస్థలతో ముందుకు సాగుతోందని మోదీ అన్నారు. బీజేపీ డబుల్ ఇంజన్ ప్రభుత్వం శాంతి స్థాపన కోసం కృషి చేయడంలో పరిస్థితులు మారాయని పేర్కొన్నారు. ఈశాన్య ప్రాంతంలో వివిధ సంస్థలతో 12 శాంతి ఒప్పందాలు కుదుర్చుకున్నామని తెలిపారు. ఒక రాష్ట్ర అభివృద్ధికి శాంతి అత్యవసరమని ప్రధాని మోదీ స్పష్టం చేశారు. గత వేళ్లలో నిజాయితీగా అమలు చేసిన శాంతి ఒప్పందాల వల్ల అసోంలో స్థిరత్వం నెలకొన్నట్లు చెప్పారు. యువత భవిష్యత్తు భద్రత కోసం బీజేపీ ప్రభుత్వం పనిచేస్తోందని పేర్కొన్నారు.

**కాంగ్రెస్ పై విమర్శలు**  
మునుపటి కాంగ్రెస్ ప్రభుత్వాలు కేవలం వార్తల్లో నిలిచేందుకు ఒప్పందాలు చేసేసిన మోదీ విమర్శించారు. ఆ ఒప్పందాలు కాగితాలతోనే పరిమితమయ్యాయని, యువతను నిరాశలోకి నెట్టాయని అన్నారు. బోడో సమస్య సహా అనేక అంశాల్లో ప్రజలను కాంగ్రెస్ మోసం చేసిందని ఆరోపించారు. కాంగ్రెస్? పాలనలో తిరుగుబాటుదారులు, విద్యార్థి సంఘాలతో చేసుకున్న ఏ ఒప్పందమూ ఫలించలేదని



విమర్శించారు. **మొదటిసారి ఓటర్లకు పిలుపు**  
మొదటిసారి ఓటు వేయమన్న యువతకు గత కాంగ్రెస్ ప్రభుత్వాల దుష్ప్రతిపాలన గురించి గుర్తు చేయాలని పార్టీ కార్యకర్తలకు ప్రధాని మోదీ సూచించారు. చిన్న తప్పిదం కూడా రాష్ట్రాన్ని మళ్లీ వెనక్కి నెడుతుందని హెచ్చరించారు. ఎన్నికల సమయంలో సోషల్ మీడియాలో ప్రచారం అవుతున్న ఏట రూపొందించిన వీడియోపై ప్రజలను అప్రమత్తం చేయాలని సూచించారు. అలాగే అసోంలో ఈసారి కూడా హ్యూట్రీక్ విజయం లక్ష్యంగా పనిచేస్తున్నట్లు మోదీ తెలిపారు.

**బంగారడే చొరబాటుదారులను అనుమతించింది కాంగ్రెస్ : నితిన్ సమీర్**  
కాంగ్రెస్ పార్టీ అధికారంలో ఉన్నప్పుడు బంగారడేయులను అసోంలోకి అక్రమంగా ప్రవేశించేందుకు సహకరించిందని బీజేపీ అధ్యక్షుడు నితిన్ సమీర్ ఆరోపించారు. కాంగ్రెస్ ప్రభుత్వం ఉన్న సమయంలో అక్రమ వలసలను నియంత్రించలేదని, దీంతో బంగారడే చొరబాటుదారులు

అసోంలోకి పెద్ద ఎత్తున ప్రవేశించారని అన్నారు. బీజేపీ ప్రభుత్వం అధికారంలోకి వచ్చిన తర్వాత ఈ పరిస్థితిని మార్చి అక్రమ వలసదారులకు నిఘ్నముణ చూపిస్తున్నామని తెలిపారు. మొరిగాన్ జిల్లాలో ఎన్నికల ప్రచారంలో ప్రసంగిస్తూ ఈ మేరకు మాట్లాడారు. **రాహుల్ గాంధీపై సమీర్ విమర్శలు**  
లోక్ సభ ప్రతిపక్ష నేత, కాంగ్రెస్ ఎంపీ రాహుల్ గాంధీపై కూడా నితిన్ సమీర్ విమర్శలు గుప్పించారు. దిల్లీలో జరిగిన ఒక కార్యక్రమంలో అసోం సంప్రదాయ కందువా గమోచాను ధరించలేదని, ఇది రాష్ట్ర ప్రజల భావాలను దెబ్బతీసిందని అన్నారు. అదే సమయంలో మనీయలకు వెళ్లినప్పుడు టోపీ ధరిస్తారని ఆరోపించారు. **‘బీజేపీ పాలనలో అభివృద్ధి’**  
గత పది సంవత్సరాల్లో బీజేపీ పాలనలో అసోంలో భారీ అభివృద్ధి జరిగిందని సమీర్ పేర్కొన్నారు. కాంగ్రెస్ పాలనలో తీవ్రవారధి, హింస, పెట్టుబడిదారుల వెనుదీగం, యువత నిరాశ వంటి సమస్యలు ఉండేవని గుర్తు చేశారు. అలాంటి పరిస్థితులు మళ్లీ రాకుండా ప్రజలు జాగ్రత్తగా నిర్ణయం తీసుకోవాలని పిలుపునిచ్చారు. **ఏప్రిల్ 9న అసోం అసెంబ్లీ ఎన్నికలు**  
అసోంలో 126 అసెంబ్లీ స్థానాలకు ఒకే దశలో ఏప్రిల్ 9న ఎన్నికలు జరగనున్నాయి. మే 4న ఓట్ల లెక్కింపు ఉంటుంది. 2016 నుంచి బీజేపీ నేతృత్వంలోని ఎన్డీఎ ప్రభుత్వం అధికారంలోకి ఉంది. హ్యూట్రీక్ కోసం బీజేపీ ప్రయత్నిస్తుండగా, ఈసారి అసోంలో అధికారాన్ని చేపట్టాలని కాంగ్రెస్ విశ్వప్రయత్నాలు చేస్తోంది.

# బీజేపీ, ఎల్డీఎఫ్ కుమ్మక్కూ వల్లే శబరిమలపై మోదీ మానం

ఎక్కడికి వెళ్లినా ఆలయాలు, మతం గురించే మాట్లాడే ప్రధాని మోదీ, పాలక్కడే ఎన్నికల ప్రసంగంలో శబరిమల అంశంపై మానం వహించడం సరికాదని కాంగ్రెస్ అగ్రనేత రాహుల్ గాంధీ మండిపడ్డారు. ఈ ఎన్నికల్లో బీజేపీ, వామపక్ష ఎల్డీఎఫ్ కూటమి కలిసి పనిచేస్తున్నందు వల్లే ఇలా జరిగిందని ఆయన ఆరోపించారు. మతం కంటే రాజకీయాలకు ప్రాధాన్యతను ఇచ్చినందు వల్లే, శబరిమల అంశాన్ని ప్రసంగంలో మోదీ ప్రస్తావించలేదన్నారు. శబరిమలలో ఏం జరిగిందో మర్చిపోయినట్లుగా మోదీ వ్యవహరించారని రాహుల్ విమర్శించారు. అధికార వామపక్ష కూటమి నేతలు అయ్యప్ప అలయం బంగారాన్ని స్వాస్థ్య చేసి దాని స్థానంలో ఇతర దేవాలయాలను విధ్వంసం చేశారని ఆయన వ్యాఖ్యానించారు. అయ్యప్ప ఆలయానికి నెలవైన పాలక్కడే జిల్లాకు వచ్చినప్పుడు శబరిమల గురించి మాట్లాడకపోవడం సరికాదన్నారు. యూడీఎఫ్ కూటమి అధికారంలోకి వస్తే అయ్యప్ప అలయంలో జరిగిన అక్రమాలతో సంబంధమున్న వారిపై చర్యలు తీసుకుంటామని వెల్లడించారు. సోమవారం కేరళలోని వధనంత్రిల్ల జిల్లా అడూర్లో జరిగిన కాంగ్రెస్ ఎన్నికల ప్రచార ర్యాలీలో రాహుల్ గాంధీ ఈ వ్యాఖ్యలు చేశారు.

**ఎల్డీఎఫ్ కూటమిలో బీజేపీ రహస్య హస్తం**  
“ఈసారి కేరళ అసెంబ్లీ ఎన్నికల్లో బీజేపీ - సీపీఎంలతో కూడిన ద్వయాన్ని కాంగ్రెస్ పార్టీ ఎదుర్కొంటోంది. ఈడపా బీజేపీ పూర్తి వ్యర్థమవుతుంది. వామపక్ష ఎల్డీఎఫ్ కూటమితో మేం పోరాడుతున్నాం. ఒక వైపు కాంగ్రెస్

సారథ్యంలోని యూడీఎఫ్ కూటమి ఉంది. మరోవైపు సీపీఎం - బీజేపీల ద్వయం ఉంది. ఎల్డీఎఫ్ కూటమితో బీజేపీ రహస్య హస్తం దాగి ఉంది. సాధారణంగా రహస్య హస్తం లాంటి కాన్సెప్టులను వాస్తవికత ముడిపడిన ఆర్థికవేత్తలు వినియోగిస్తుంటారు. కేరళలో కాంగ్రెస్ అధికారంలోకి రాకూడదని బీజేపీ కోరుకుంటోంది. ఎందుకంటే జాతీయ స్థాయిలో బీజేపీకి సహాధి వీరుతున్నట్లు ఎత్తర రాజకీయ వేత్త కాంగ్రెస్ మాత్రమే. బీజేపీ, ఆర్ఎన్ఎస్ఐలతో మేం సైదాంతికంగా పోరాడుతున్నాం. ఎల్డీఎఫ్ లాంటి కూటమి కేరళలో అధికారంలో ఉన్నా, తమ నియంత్రణలోనే పని చేస్తుందని బీజేపీ భావిస్తోంది. బీజేపీ నియంత్రణలో ఎల్డీఎఫ్ ప్రభుత్వం ఉన్నందు వల్లే సీపీఎం పినరయ విజయన్ పై ఒక్క కేసు నమోదు కాలేదు. బీజేపీపై సీపీఎం పినరయ విజయన్ పట్టేతు మాట కూడా అనలేదు. బీజేపీ - ఎల్డీఎఫ్ కుమ్మక్కూ ఇవే నిదర్శనాలు” అని రాహుల్ గాంధీ తెలిపారు.

**కేరళ సీఎంస ఎందుకు టార్గెట్ చేయడం లేదు?**  
“కేంద్ర దర్శాప్త సంస్థలన్నీ దేశంలోని విపక్ష నేతలను లక్ష్యంగా చేసుకుంటున్నాయి. బీజేపీకి వ్యతిరేకంగా ఎవరు పోరాడినా దర్శాప్త సంస్థల ఒత్తిడిని ఎదుర్కోవాల్సి వస్తోంది. అందుకే నాన్నా 36 కేసులను నమోదు చేశారు. నన్ను కంటిన్యూగా 55 గంటలు పాటు ప్రశ్నించారు. కానీ కేరళలోని

వామపక్ష ఎల్డీఎఫ్ కూటమి అధి నాయకత్వంపై అలాంటి దర్శాప్తల ఒత్తిడి లేదు. కేరళ సీఎంస కానీ, అధికార ఎల్డీఎఫ్ కూటమి నేతలను కానీ కేంద్ర దర్శాప్త సంస్థలు ఎందుకీ టార్గెట్ చేయడం లేదు” అని రాహుల్ గాంధీ వ్యాఖ్యానించారు. **దేశాన్ని అదానీ, అంబానీల చేతుల్లో పెడుతున్నార!**  
“నేను ఈ ప్రసంగాన్ని మొదలుపెట్టేటప్పుడే మైక్ వైపు చూశాను. ఇదిగో దానిపై మేడీ ఇన్ చైనా అని రాసి ఉంది. ఇండియాలో తయారైంది, కేరళలో తయారైంది అని దీనిపై ఎందుకు రాసిలేదు? మేడీ ఇన్ ఇండియా వస్తువుల తయారీ అనేది లేకుండా మనం కేరళ యువత కోసం ఉద్యోగ అవకాశాలను ఎలా క్రియేట్ చేయగలం? కేరళ భవిష్యత్తును కేవలం 1 లేదా 2 కంపెనీలే కంట్రోల్ చేస్తే, మేడీ ఇన్ ఇండియా లక్ష్యాన్ని మనం ఎలా సాకారం చేసుకోగలం? మీ ముఖ్యమంత్రి, ప్రధానమంత్రి ఈ దేశాన్ని అదానీ, అంబానీల చేతుల్లో పెడుతున్నారు. కేరళలోని వామపక్ష ప్రభుత్వమే కమ్యూనిస్టు భావజ్ఞాన్ని అణచివేస్తోంది. దీంతో అది కార్యరేల్ ఫండెడ్ ప్రభుత్వంగా మారిపోయింది. ఆమెరికా అధ్యక్షుడు డొనాల్డ్ ట్రంప్ తో ప్రధాని మోదీ రాజకీ పచ్చినట్లుగా, నరేంద్రమోదీతో సీఎం పినరయ విజయన్ రాజకీ పచ్చారు. అవినీతి అభియోగాలు ద్వారా విజయన్ మోదీ కంట్రోల్ చేస్తున్నారు” అని రాహుల్ గాంధీ ప్రభుత్వ సంధించారు.

**సైనికులకు న్యాయం సులభంగా అందాలి**  
దేశ సైనికుల గురించి సుప్రీంకోర్టు ప్రధాన న్యాయమూర్తి జస్టిస్ సూర్యకాంత్ కీలక వ్యాఖ్యలు చేశారు. సైనికులను వారి చట్టపరమైన హక్కుల కోసం సరిహద్దుల్లో ఒకటి, స్వదేశంలో మరొకటి, ఇలా ఒకేసారి రెండు యుద్ధాలు చేసేలా దేశం బలవంతం చేయకూడదని అన్నారు. సైనికులకు మెరుగైన న్యాయ సదుపాయం కల్పించాలని ఆయన పిలుపునిచ్చారు. కేంద్రపాలిత ప్రాంతం లేవో జరిగిన ఓ కార్యక్రమంలో పాల్గొన్న సీజీఐ సూర్యకాంత్ ఈ మేరకు వ్యాఖ్యానించారు. న్యాయవ్యవస్థకు, సాయుధ దళాలకు మధ్య ఉన్న పరస్పర సహకార సంబంధాన్ని సీజీఐ సూర్యకాంత్ ప్రముఖంగా ప్రస్తావించారు. న్యాయస్థానాలు రాజ్యాంగ విలువలను కాపాడుతుండగా, ఆ అదర్శాలు నిలబడటానికి అవసరమైన పరిస్థితులను సైనికులే సృష్టించారని పేర్కొన్నారు. అలాగే 1962 నాటి రెజాంగ్ లా యుద్ధాన్ని సైతం సుప్రీంకోర్టు ప్రధాన న్యాయమూర్తి జస్టిస్ సూర్యకాంత్ ప్రస్తావించారు. మేజర్ శైతాన్ సింగ్ భాటి, 13 కుమావోన్ రెజిమెంట్ కు చెందిన చార్లీ కంపెనీలోని 114 మంది సైనికుల త్యాగాన్ని ఆయన గుర్తుచేసుకున్నారు. “రాజ్యాంగం హక్కులు, గౌరవం, సమానత్వం, న్యాయం గురించి మాట్లాడినప్పటికీ, దేశ ప్రజల కోసం ఆ వాగ్దానాలు నిలబడగలిగే పరిస్థితులను కల్పించిన పూర్తి ఘనత సైనికులే దక్కుతుంది. ఒక దేశం తన స్వాభ్యాసాన్ని, స్థిరత్వాన్ని, శాంతిని కాపాడుకోలేకపోతే, ఆ దేశం స్వేచ్ఛ, న్యాయం గురించి అర్థవంతంగా మాట్లాడలేదు. సైనికుల భూ వివాదాన్ని కూడా ఎదుర్కోవచ్చు. ఒక మాజీ సైనికుల సర్వీసు లేదా సంక్షేమ హక్కుల కోసం ఇబ్బందులు పడొచ్చు. ఒక కుటుంబం పింఛనుకు సంబంధించిన జాప్యాలు, గృహ సమస్యలు, వైవాహిక కలహాలు సంబంధిత వ్యవహారాల్లో అధికార యంత్రాంగం ఉదాసీనతతో వ్యవహరించొచ్చు. దేశం తన సైనికులను ఒకేసారి రెండు యుద్ధాలు చేసే స్థితిలో ఎన్నడూ ఉంచకూడదు. చట్టం సైనికుడి వద్దకే వెళ్లాలి. ఎందుకంటే సైనికుడు ఎల్లప్పుడూ చట్టం వద్దకు వెళ్లేడు. సైనికులకు న్యాయం సులభంగా అందాలి” అని సీజీఐ సూర్యకాంత్ వ్యాఖ్యానించారు.



**‘దేశాన్ని కాపాడేవారికి న్యాయం సహాయం అందించాలి’**  
ఇది కేవలం సైనికుల సానుభూతికి సంబంధించిన విషయం మాత్రమే కాదని, ఒక రాజ్యాంగ విధి అని సీజీఐ సూర్యకాంత్ అభిప్రాయపడ్డారు. దేశ సమగ్రతను కాపాడే వారికి ప్రభుత్వ సంస్థలు సకాలంలో న్యాయ సహాయం అందించాలని పేర్కొన్నారు. అలా చేయలేకపోతే ప్రభుత్వ సంస్థలు తమ వైతిక, రాజ్యాంగ భాద్యతలను నిర్లక్ష్యపడడం అవుతున్నట్లేనని అభిప్రాయపడ్డారు. తాను నేషనల్ లీగల్ సర్వీసెస్ అథారిటీ (సీఎస్ఎస్) కార్యనిర్వాహక అధ్యక్షుడిగా ఉన్నప్పుడు రక్షణ సిబ్బంది, మాజీ సైనికులు, వారి కుటుంబ సభ్యులు, పౌరాణికుల దళాలు, సీపీఎఫ్ సభ్యులకు ఉచిత న్యాయ సహాయం, తోడ్పాటు, మద్దతు సేవలను అందించడానికి ప్రారంభించిన ‘వీరీ పరివార్ సహాయ యోజన’ను ఈ సందర్భంగా సీజీఐ ప్రస్తావించారు. నల్ల కార్యనిర్వాహక వైర్లెస్ తాను ఉన్నప్పుడు సాయుధ దళాల కోసం ఈ పథకాన్ని రూపొందించి, అమలు చేయడం తన కెరీర్లోని గొప్ప ఘట్టాలలో ఒకటి అన్నారు. ఇప్పటివరకు దేశవ్యాప్తంగా 14,929 మంది లబ్ధిదారులకు సహాయం అందించామని, 34 రాజ్య సైనిక బోర్డులు, 404 జిల్లా సైనిక బోర్డులతో సహా 438 న్యాయ సేవ క్షిణికలను కార్యాచరణలోకి తెచ్చామని వెల్లడించారు. ‘వీరీ పరివార్ సహాయ యోజన’ కింద సేవలందించేందుకు విశ్వాసం, సానుభూతి సంస్కృతిని పెంపొందించేందుకు రక్షణ రంగ నేపథ్యం ఉన్న 378 మందితో సహా మొత్తం 1,123 మంది సిబ్బందిని నియమించినట్లు సీజీఐ సూర్యకాంత్ తెలిపారు. ఈ పథకం కింద అన్ని విధాలుగా, పెన్షన్ అల్యూ మెంట్లుకొని వైవాహిక కలహాలు, పాఠశాల ప్రవేశాల వరకు పలు సమస్యలను పరిష్కరించడం జరిగిందని చెప్పారు. సైనికులు సరిహద్దుల్లో ఉండి దేశాన్ని కాపాడుతున్నారని కొనియాడారు. సైనికుల ప్రయోజనాలన్నింటినీ పట్టుదలతో కాపాడటం దేశ సంస్థల కర్తవ్యమని అభిప్రాయపడ్డారు.

**ఏప్రిల్ 1 నుంచి జనగణన**  
దేశవ్యాప్తంగా ఏప్రిల్ 1 నుంచి జనగణన-2027 ప్రక్రియ మొదటి దశ ప్రారంభం కానుంది. ఇందులో భాగంగా ఎన్యూసెటెర్లు ఇంటింటికి వెళ్లి ప్రత్యేక మొరైల్ యాప్ ద్వారా హౌస్ లిస్టింగ్ - హౌజింగ్ సెన్సస్ (సూచా) ను నిర్వహించనున్నారు. వివాహం చేసుకోకుండా చాలాకాలంగా కలిసి ఉంటున్న ఇంటలను ఇకపై ఒకే కుటుంబంగా గుర్తించాలని కేంద్ర ప్రభుత్వం నిర్ణయించింది. సహా జనన జంటలను పెళ్లయిన దంపతులతో పరిగణించాలని డిస్టెండ్ చేసింది. ఈ మేరకు జనగణన నిబంధనల్లో కీలక మార్పులు చేశారు. తొలిసారిగా ప్రజలకు స్వయంగా తమ వివరాలను సెల్ఫ్ ఎన్యూసెటెర్స్ పోర్టల్లో నమోదు చేసుకునే అవకాశాన్ని ఇచ్చారు. ఈ క్రమంలో ప్రజల సందేహాలను తీర్చేందుకు తరుమా అడిగి 33 ప్రశ్నల సమాధానాలను ఆ పోర్టల్లో రిజిస్ట్రార్ జనరల్ ఆఫ్ ఇండియా(ఆర్ఐఐ) పొందుపర్చింది. హౌజింగ్ లిస్టింగ్ - హౌజింగ్ సెన్సస్ సందర్భంగా ఈ 33 ప్రశ్నలనే ప్రజలను ఎన్యూసెటెర్స్ అధిగమిస్తారు. **జనగణనలో ప్రజలెచ్చే సమాచారాన్ని ఎవ్వరికీ ఇవ్వడం : ఆర్ఐఐఐ**  
ఈ సందర్భంగా సోమవారం రోజు విలేజ్ కల సమావేశంలో రిజిస్ట్రార్ జనరల్ ఆఫ్ ఇండియా మృత్యుంజయ్ కుమార్ నారాయణ్ కీలక వివరాలను వెల్లడించారు. జనగణన చట్టం (సెన్సస్ యాక్ట్)లోని సెక్షన్ -15 అనేది అత్యంత కీలకమైందని, దీని ప్రకారం జనగణన వేళ ప్రజలు అందించే సమాచారాన్ని ఎక్కణ్ణుండుమైందని పరిగణిస్తామని ఆయన తెలిపారు. చివరకు సమాచార హక్కు చట్టం (ఆర్ఐఐఐ) కింద కూడా ఆ సమాచారాన్ని తాము బహిష్కరించమని స్పష్టం చేశారు. కోర్టులో రుజువుగానూ ఆ సమాచారాన్ని అందించమని, ఏ ఇతర సంస్థకూ ఈ వివరాలను అందించమని మృత్యుంజయ్ తెల్పి చెప్పారు. జనగణన ప్రక్రియలో రాష్ట్రాలు, కేంద్రపాలిత ప్రాంతాలు కీలక పాత్ర పోషిస్తాయని ఆయన అన్నారు. క్షేత్రస్థాయిలో జనగణనను నిర్వహించేందుకు యావత్ పాలనా యంత్రాంగాన్ని రాష్ట్రాలు, కేంద్రపాలిత ప్రాంతాలు వినియోగిస్తాయని పేర్కొన్నారు. చివరిసారిగా మన దేశంలో 2011లో జనగణన జరిగిందని, ఇది భారతీయ స్వాతంత్ర్యం వచ్చిన తర్వాత జరుగుతున్న 8వ జనగణన అని మృత్యుంజయ్ చెప్పారు.

**నామినేషన్లు దాఖలు చేసిన స్టాలిన్, విజయ్**  
తమిళనాడు ముఖ్యమంత్రి, ఇటీవల అధినేత వీణ స్టాలిన్ చెన్నైలోని కొకత్తూర్ అసెంబ్లీ నియోజకవర్గం నుంచి నామినేషన్ దాఖలు చేశారు. నామ పత్రాలు దాఖలు చేసే సమయంలో ఆయన వెంట పార్టీ కీలక నేతలు ఉన్నారు. రిటర్నింగ్ అధికారి కార్యాలయం నుంచి బయటకు వచ్చిన తర్వాత స్టాలిన్ రోడ్ షో నిర్వహించారు. ప్రజలకు అభివారం చేస్తూ తనను మళ్లీ అతీర్చుదించాలని కోరారు. ఈ సందర్భంగా కొకత్తూర్లో చేపట్టిన అభివృద్ధి పనులపై ఒక పుస్తకాన్ని విడుదల చేశారు. ఎన్నికలు సమీపిస్తున్న నేపథ్యంలో తన సొంత నియోజకవర్గంపై ప్రత్యేక దృష్టి సారించారు ముఖ్యమంత్రి స్టాలిన్. ఒకవైపు పరిపాలన వ్యవహారాలు చూస్తూనే, మరోవైపు పార్టీని గెలిపించే బాధ్యతను భుజాన వేసుకున్నారు. అయితే, కొకత్తూర్ నుంచి స్టాలిన్ నామినేషన్ చేయడం ఇది నాలుగోసారి. గతంలో మూడు సార్లు ఈ నియోజకవర్గం నుంచి బరిలో దిగి ఘన విజయం సాధించారు ముఖ్యమంత్రి స్టాలిన్. నామినేషన్ అనంతరం మాట్లాడిన స్టాలిన్, కొకత్తూర్ ప్రజల తనకు పరుసగా నాలుగోసారి అఖండ విజయాన్ని అందిస్తారని ధీమా వ్యక్తం చేశారు. ఈసారి అసెంబ్లీ ఎన్నికల్లో డీఎంకేకు భారీ విజయం ఖాయమని ధీమా వ్యక్తం చేశారు. ఇదివరకు జరిగిన ఎన్నికలలో పోస్ట్ తమకు ఈ సారి ప్రజల్లో అపారమైన మద్దతు కనిపిస్తోందని స్టాలిన్ పేర్కొన్నారు. ‘ఈసారి విజయం చాలా గొప్పగా ఉంటుంది. దిల్లీకి తమిళనాడు ఎదురు నిలుస్తుంది’ అని స్టాలిన్ వ్యాఖ్యానించారు. **రెండు స్థానాల్లో పోటీ చేయనున్న టీవీకే అధినేత విజయ్**  
మరోవైపు టీవీకే అధినేత విజయ్ కూడా బంబాయి నుంచి నామినేషన్ దాఖలు చేశారు. ఈ సారి ఎన్నికల్లో విజయ్ రెండు వోట్ల పోటీ చేస్తున్నారు. మరొకటి తిరుప్పి ఉళ్ళో నుంచి పోటీ చేస్తున్నారు. అయితే, నామినేషన్ అనంతరం విజయ్ రోడ్ షో నిర్వహించారు. ఏప్రిల్ 23న జరిగే ఎన్నికల్లో విజయ్ గుర్తుకు ఓటు వేసే తనను గెలిపించాలని ప్రజలకు విజ్ఞప్తి చేశారు. అదే సమయంలో డీఎంకే పాలనపై తీవ్ర స్థాయిలో విరుచుకుపడ్డారు. డీఎంకే ఓ దుష్టశక్తి అని, వారి పాలనలో మహిళలకు భద్రత లేదని ఆరోపించారు. డీఎంకే నుంచి తమిళనాడును కాపాడుకోవాల్సిన అవసరం ఉందని నాకిచ్చారు.

# గ్యాస్ సిలిండర్ల బ్లాక్ దందా..

**-మొదటిపేజీ తరువాయి**  
 సకాలంలో డెలివరీ జరగకపోవడం వినియోగదారులకు పెద్ద సమస్యగా మారింది. బుకింగ్ చేసిన 10 నుంచి 15 రోజులు గడిచినా సిలిండర్ ఇంటికి రాని పరిస్థితులు నెలకొన్నాయి. అత్యవసర సమయంలో కూడా గ్యాస్ అందక ప్రజలు తీవ్ర ఇబ్బందులు పడుతున్నారు. ఈ పరిస్థితిని అక్రమ వ్యాపారులు తమకు అనుకూలంగా మార్చుకుని, అధిక ధరలకు సిలిండర్లను విక్రయిస్తున్నారు. నగరంలోని ప్రతాంత్సగర్లకు చెందిన ఓ వినియోగదారుడు ఈ నెల 17న హెచ్పీ యాప్ ద్వారా గ్యాస్ బుక్ చేసుకున్నప్పటికీ, 12 రోజులు గడిచినా ఇప్పటికీ సిలిండర్ అందలేదు. సంబంధిత ఏజెన్సీకి ఫిర్యాదు చేసినా స్పందన లేదు. పౌర సరఫరా శాఖ అధికారులకు తెలియజేసినా ఎలాంటి చర్యలు కనిపించలేదు. అలాగే రెడ్డి కాలనీకి చెందిన మరో వినియోగదారుడు మార్చి 5న భారత్ గ్యాస్ బుక్ చేసుకున్నారు. మార్చి 18న డెలివరీ అయినట్లు సందేశం వచ్చినప్పటికీ, వాస్తవంగా సిలిండర్ అందలేదు. అనుమానం ఏమిటంటే, ఆ సిలిండర్ను మరొకరికి అధిక ధరకు విక్రయించినట్లు తెలుస్తోంది. ఏజెన్సీకి, కాలీ సెంటర్కు ఫోన్ చేసినా స్పందన లేకపోవడం వినియోగదారుల అసహనాన్ని పెంచుతోంది. ఏజెన్సీల నిర్లక్ష్యం - అధికారుల అలసత్వం : నగరంలోని కొన్ని గ్యాస్ ఏజెన్సీలకు పరిమితికి మించి కనిష్ట స్థాయి ఉన్నాయని, వాటి నిర్వహణలో లోపాలు ఉన్నాయని స్వయంగా పౌర సరఫరా శాఖ ఎన్ఫోర్స్మెంట్ అధికారులు అంగీకరిస్తున్నారు. వినియోగదారుల నుంచి ఫిర్యాదులు అధికంగా వస్తున్నప్పటికీ, అయా ఏజెన్సీలపై కఠిన చర్యలు తీసుకోవడంలో అధికారులు వెనుకడుగు వేస్తున్నారు.




అప్పుడప్పుడు తనిఖీలు చేస్తున్నామని చెప్పినా, వాటి ప్రభావం మాత్రం కనిపించడం లేదు. **సల్లబజారు దందాకు కారణాలు** గ్యాస్ కొరత పేరుతో కొందరు అక్రమంగా సిలిండర్లను దాచిపెట్టి, అవసరమైనప్పుడు అధిక ధరలకు విక్రయిస్తున్నారు. సరఫరా వ్యవస్థలో పారదర్శకత లేకపోవడం, డెలివరీ వ్యవస్థలో అవినీతి, ఏజెన్సీలపై సరైన పర్యవేక్షణ లేకపోవడం ఈ సమస్యకు ప్రధాన కారణాలుగా కనిపిస్తున్నాయి. సాంకేతికంగా బుకింగ్ వ్యవస్థ ఉన్నప్పటికీ, దాని అమలు సక్రమంగా జరగకపోవడం సమస్యను మరింత పెంచుతోంది. **పరిష్కారానికి అవసరమైన చర్యలు** ఈ సమస్యను నియంత్రించాలంటే అధికారులు కఠిన చర్యలు తీసుకోవడం అత్యవసరం. అక్రమంగా సిలిండర్లను విక్రయ

స్తున్న వారిపై కఠినంగా చర్యవహరించాలి. గ్యాస్ డెలివరీ వ్యవస్థను పారదర్శకంగా మార్చి, ప్రతి బుకింగ్కు సంబంధించిన వివరాలను వినియోగదారులకు స్పష్టంగా తెలియజేయాలి. ఫిర్యాదులపై తక్షణ స్పందన ఇవ్వడం, బాధ్యులపై చర్యలు తీసుకోవడం ద్వారా ప్రజల్లో విశ్వాసం పెంపొందించాలి. వరంగల్లో గ్యాస్ సిలిండర్ల అక్రమ దందా సామాన్య ప్రజల జీవన విధానంపై తీవ్ర ప్రభావం చూపుతోంది. సరఫరా లోపాలు, అధికారుల నిర్లక్ష్యం కలిసి సమస్యను మరింత క్లిష్టంగా మారుస్తున్నాయి. వినియోగదారుల ఇబ్బందులను దృష్టిలో ఉంచుకుని తక్షణ చర్యలు తీసుకుంటేనే ఈ సమస్యకు శాశ్వత పరిష్కారం దొరుకుతుంది.

# అన్ని నగరాల కంటే హైదరాబాద్లోనే అధిక ఫీజులు

రాష్ట్రంలోని ప్రైవేట్ స్కూల్స్ ఇష్టారాజ్యంగా పెంచుతున్న ఫీజులను కట్టడి చేసేందుకు నియంత్రణ చర్యలు కేవలం మాటలే పరిమితమయ్యాయి. గత దశాబ్దకాలంగా సర్కారు కేవలం ప్రకటనలు చేయడం తప్ప ఆచరణలో పెట్టడం లేదు. ఈ మేరకు తల్లిదండ్రులు తీవ్ర ఆందోళనకు గురవుతున్నారు. గత ఏడాదినిర్ణయ కాలంగా పాఠశాల ఫీజులు నియంత్రించేందుకు ఓ కమిటీని నియమిస్తామని రాష్ట్ర ప్రభుత్వం పదే పదే చెబుతూనే ఉంది. ఈ నిబంధనలను అమలులోకి తెచ్చేందుకు బిల్లు సిద్ధమై ఏడాది దాటుతున్నా ఇప్పటికీ శాసనసభలో బిల్లు ప్రవేశపెట్టలేదు. నెల రోజుల కిందటే రుసుముల నియంత్రణ కోసం కమిటీని నియమిస్తామని ప్రభుత్వం మరోసారి ప్రకటించింది. ఇంతలో మరో రెండున్నర నెలల్లో కొత్త విద్యా సంవత్సరం ప్రారంభం కానుంది. ఇక్కడ విశేషమేంటంటే సీబీఎస్? ఈ, ఐసీఎస్? ఈ బోర్డుల పాఠశాలలైతే ఇప్పటికే సీట్లు కూడా ఖరారు చేసి ఫీజుల వసూలు కూడా ప్రారంభించేశాయి.

**కట్టడిపై సాగదీత ఇలా :**  
 తెలంగాణలో 2009 ఆగస్టులో ప్రభుత్వం జారీ చేసిన జీవే-91 ప్రకారం కలెక్టర్లు చైర్మన్?గా ఉండే డిఎఫ్?ఆర్?సీలకు ఫీజులను నియంత్రించే అధికారం లేదని స్పష్టం చేసింది. దానికి బదులుగా రాష్ట్ర ప్రభుత్వం ఆదర్శంలోని కమిటీలకు అధికారం ఉంటుందని సుప్రీంకోర్టు 2016 సెప్టెంబరు 19న తీర్పునిచ్చింది. ఈ నేపథ్యంలో అప్పటి రాష్ట్ర ప్రభుత్వం ఉస్మానియా విశ్వవిద్యాలయ వాణి వీనీ తిరుపతిరావు చైర్మన్?గా కమిటీని నియమించింది. ఆ కమిటీ డిసెంబర్? 2017న ప్రభుత్వానికి నివేదిక సమర్పించింది. ప్రతి ఏడాది 10 శాతానికి మించకుండా పెంచుకోవచ్చని షరతులు విధించింది. ఆ తర్వాత ఎటువంటి పురోగతి జరగడం లేదు. పాఠశాలల ఫీజుల నియంత్రణ చట్టాన్ని తీసుకురావాలని 2022 జనవరి 17న జరిగిన మంత్రివర్గ సమావేశంలో అప్పటి ప్రభుత్వం నిర్ణయం తీసుకుంది. దానిపై అదే సంవత్సరం ఏప్రిల్?లో మంత్రివర్గ ఉపసంఘాన్ని నియమించింది. ఆ కమిటీ కూడా ప్రతి ఏడాది 10 శాతం పెంచుకోవచ్చని సర్కారుకు సిఫార్సు చేసినా, దానిపై ఇప్పటికీ ఎలాంటి నిర్ణయం తీసుకోలేదు. ప్రస్తుత అధికారిక ప్రభుత్వం 2023 డిసెంబరులో



అధికారంలోకి వచ్చిన తర్వాత ఫీజులను నియంత్రించేందుకు కమిటీని ఏర్పాటు చేస్తామని 2024 సెప్టెంబరులో ప్రకటించింది. రాష్ట్ర విద్యా కమిషన్? తెలంగాణ ప్రైవేట్? అన్ ?ఎయిడెడ్? స్కూల్? రెగ్యులేటరీ అండ్? మానిటరింగ్? కమిషన్? ముసాయిదా బిల్? -2025 పేరిట గత ఏడాది జనవరిలో ప్రభుత్వానికి నివేదికనిచ్చింది. ప్రస్తుతం ఆ కమిషన్? తెలంగాణ విద్యా విధానం-2026 పేరిట ఇచ్చిన నివేదికలో పాఠశాలలు, జూనియర్? కళాశాలల్లో ఫీజుల నియంత్రణను కట్టడి చేసేందుకు, చట్టం చేయాలని సిఫార్సు చేసింది. ఈ నేపథ్యంలో తెలంగాణ ప్రైవేట్? స్కూల్స్? అండ్? జూనియర్? కాలేజెస్? ఫీ రెగ్యులేటరీ అండ్? మానిటరింగ్? కమిషన్? డ్రాఫ్ట్? బిల్లు-2026ను అందజేసింది. అత్యధిక ఫీజులు ఎక్కడంటే ? : దాదాపుగా ఎనిమిదిన్నర ఏళ్ల

క్రితం నిర్వహించిన ఓ అధ్యయనంలో దేశంలోని అన్ని నగరాల కంటే హైదరాబాద్?లోనే ఫీజులు ఎక్కువగా ఉన్నాయని వెల్లడైంది. దీని ఫలితంగా హైదరాబాద్? స్కూల్? పేరెంట్స్? అసోసియేషన్? పేరిట తల్లిదండ్రులు ఓ సంఘాన్ని ఏర్పాటు చేసి, ఫీజుల నియంత్రణ కోసం దశాబ్దాల కాలంగా పోరాడుతున్నారు. రాష్ట్రంలో ఇంజనీరింగ్? విద్యకు అత్యధిక వార్షిక ట్యూషన్ ఫీజు రూ. 1.83 లక్షలు. అదే పాఠశాలల విషయానికి వస్తే దాదాపు రూ. 5 లక్షలకు పైగా వసూలు చేసే స్కూళ్లు దాదాపు 10 వరకూ ఉన్నాయి. కొన్ని పాఠశాలలు రుసుములపై నియంత్రణ లేకపోవడంతో 20-30 శాతం కూడా పెంచుతున్నాయి. కొద్ది రోజుల క్రితం పటాన్?చెరు ప్రాంతంలో ఓ పాఠశాల పాఠ్యపుస్తకాల ధరలను రూ. 18 వేలకు పెంచింది. అక్కడ తల్లిదండ్రులు నిరసన తెలిపినప్పటికీ అధికారులు దానిని పట్టించుకోలేదు.

# ద్రవ్యవినిమయ బిల్లుపై చర్చ.. మహేశ్వర్ రెడ్డి వ్యాఖ్యలపై అభ్యంతరం

**హైదరాబాద్:** ద్రవ్యవినిమయ బిల్లుపై చర్చ సందర్భంగా తెలంగాణ శాసనసభలో గందరగోళం తలెత్తింది. భాజపా శాసనసభాపక్షనేత మహేశ్వర్ రెడ్డి మాట్లాడుతూ.. మంత్రులం తా గాలిమోటాల్లో గాలి తిరుగుడు తిరుగుతున్నారని వ్యాఖ్యానించారు. దీనిపై ఉపముఖ్యమంత్రి భట్టి విక్రమార్కు అభ్యంతరం వ్యక్తం చేశారు. వ్యాఖ్యలు వినిత్రా చేసుకోవాలని డిమాండ్ చేశారు. హెలికాప్టర్లో తిరిగితే తెలంగాణలో గాలి తిరుగుడే అంటారని మహేశ్వర్ రెడ్డి సమర్థించుకున్నారు. మహేశ్వర్ రెడ్డి వ్యాఖ్యలను మంత్రి పొన్నం కూడా తీవ్రంగా ఖండించారు. హెలికాప్టర్లో తిరగడాన్ని గాలిమోటాల్లో అంటా రు కానీ, గాలితిరుగుడు అనడం కరెక్ట్ కాదని, మహేశ్వర్ రెడ్డి గౌరవప్రదంగా ఈ వ్యాఖ్యలను ఉపసంహరించుకోవాలని డిమాండ్ చేశారు. ఇందులో అనలు తప్పేముందిని మహేశ్వర్ రెడ్డి మీర్ల సమర్థించుకున్నారు. మహేశ్వర్ రెడ్డి వ్యాఖ్యలపై ప్రభుత్వ విప్ ఆదితీనివాసి సీరియస్ అయ్యారు. స్పీకర్ కుర్చీని కిందపడేలా మహేశ్వర్ రెడ్డి మాట్లాడారని అన్నారు. “ రైతులను మోసం చేసింది మీరు కాదా. రైతు వ్యతిరేక నల్లదట్టాలు తెచ్చింది మీరు. నాలుక కర్చుకొని మళ్ళీ వెనక్కి తీసుకుంది కూడా మీరే. తప్పులన్నీ మీరు చేసి.. మమ్మల్ని నిందిస్తూ నోటికొచ్చినట్లు మాట్లాడటం సరికాదు” అంటూ వ్యాఖ్యలను వెనక్కి తీసుకోవాలని డిమాండ్ చేశారు. చివరకు స్పీకర్ సూచనతో.. తన వ్యాఖ్యలు తప్పుగా అర్థమైతే వెనక్కి తీసుకుంటాను అంటూ.. గందరగోళానికి మహేశ్వర్ రెడ్డి తెరదించారు.



# అపార కల్తీ నియంత్రణకు సరికొత్త వ్యవస్థ

**-మొదటిపేజీ తరువాయి**  
 తీసుకెళ్లారని, అది విస్తృతంగా ప్రజల్లోకి వెళ్లిందని, రేషన్ బియ్యం పంపిణీపై ప్రజల్లో మంచి స్పందన వచ్చిందని వివరించారు. నలభై ఏళ్లుగా ఇదే పథకం కొనసాగుతోందని, ఆనాటి నుంచి దొడ్డు బియ్యం ఇస్తూ వచ్చారని గుర్తు చేశారు. దొడ్డు బియ్యం తినేవారు లేక ఆ బియ్యాన్ని సన్ననియ్యంగా మార్చే మాఫియా పెరిగిపోయిందని ఆరోపించారు. నిత్యావసరాలను అక్రమంగా నిల్వ ఉంచడం హత్యానేరం కంటే ఎక్కువే అని పేర్కొన్నారు.

**86 శాతం ప్రజలు అభిప్రాయం తెలుపారు**  
 దొడ్డు బియ్యం ఇవ్వడం ప్రభుత్వానికి ఖర్చు తప్ప, పేదలకు ఉపయోగపడటం లేదని ప్రజానామనీ, అందుకే పేదలకు తినుగింజ సన్న బియ్యం ఇవ్వాలని నిర్ణయించి సన్నబియ్యం పథకం ప్రారంభించామని సీఎం తెలిపారు. ఇందుకోసం రైతులకు క్వింటాకు రూ. 500 బోనస్ అందించి సన్నపప్పు పండించాలని ప్రోత్సహించామని అన్నారు. తెలంగాణ రాష్ట్రంలో 3 కోట్ల 39 లక్షలు అంటే 86 శాతం తెలంగాణ ప్రజలు సన్నబియ్యం పథకం ద్వారా లభిస్తున్నారని వివరించారు. భవిష్యత్ లో ఇది 90 శాతం కూడా కావచ్చునని పేర్కొన్నారు.

**విద్యార్థులకు నాణ్యమైన విద్య, పాష్టిక ఆహారం అందించాలి**  
 అడిగిన ప్రతి వారికి రేషన్ కార్డు అందించామని, రైతులకు లాభం చేకూర్చడమే కాదని, పేదల ఆకలి తీరుస్తున్నామని రేషన్ రెడ్డి స్పష్టం చేశారు. సన్నబియ్యం పంపిణీలో భాక్ మార్కెట్ మాఫియా తగ్గిందని పౌరసరఫరాల మంత్రి, శాఖ సీనియర్ నిరంతర పర్యవేక్షణతోనే ఇది సాధ్యమైందని కొనియాడారు. నేటికే సన్నబియ్యం పంపిణీకి ఏడాది పూర్తయిందని గుర్తు చేశారు. ఈ సందర్భంగా శాసన సభ్యులు, శాసన మండలి సభ్యులకు అసెంబ్లీలో సన్నబియ్యం భోజనం పెట్టామని అన్నారు. తమ నెక్స్ట్ టార్గెట్ విద్యార్థులకు నాణ్యమైన విద్య, పాష్టిక ఆహారం అందించడమేనని స్పష్టం చేశారు.

**పంట మార్పిడి విధానంపై రైతులకు అవగాహన కల్పించాలి**  
 అందుకే వరి ఒక్కటే కాదని, ఇతర పంటలను ప్రోత్సహిస్తున్నామని సీఎం తెలిపారు. వాణిజ్య పంటల వైపు రైతులను ప్రోత్సహిస్తున్నామని, పంట మార్పిడి విధానంపై రైతులకు అవగాహన కల్పించాలని పేర్కొన్నారు.

**రావణుడు లేకుంటే రాముడు లేడు**  
 రావణుడు లేకుంటే రాముడు లేడని వ్యాఖ్యానించిన సీఎం రేషన్ రెడ్డి రావణుడి కంటే మంచి పనులు చేసేవారే రాముడని అభివర్ణించారు. కేసీఆర్ రావణుడా అని సీఎం రేషన్ రెడ్డిని మీడియా ప్రతినిధులు ప్రశ్నించారు. కేసీఆర్ రావణుడా అనే ప్రశ్నకు అనుమానమెందుకని సీఎం జవాబు ఇచ్చారు. కేసీఆర్ ను బాబాబావమరుదులు ఇంట్లో నిర్బంధించారని వ్యాఖ్యానించారు.

# గిగ్ వర్కర్స్ బిల్లుకు తెలంగాణ శాసనసభ ఆమోదం

**-మొదటిపేజీ తరువాయి**  
 ఈ బిల్లులో వృత్తిపరంగా ఆరోగ్యపరమైన అంశాలు ఉన్నాయి. ఏదైనా ప్రమాదం జరిగినప్పుడు వారికి ప్రభుత్వం తరఫున సాయం అందించడం లాంటివి ఉన్నాయి. ఈ విషయంపై మంత్రి వెంకట్ రెవంత్ రెడ్డి నాయకత్వంలో, కార్మికుల శాఖ మంత్రి వివేక్ వెంకట్ స్వామి ఆధ్వర్యంలో గిగ్ వర్కర్స్ చట్టం తేవడం శుభపరిణామం. వారికి వృత్తిపరంగా ఇబ్బంది లేకుండా చట్టం చూసుకుంటుంది. గిగ్ వర్కర్స్ బిల్లుపై హైదరాబాద్ ఇన్ఫార్మి మంత్రిగా వారికి శుభాకాంక్షలు తెలియజేస్తున్నాను. ఈ ప్రభుత్వం గిగ్ వర్కర్స్ అందగా ఉంటుంది' అని అన్నారు.

**మతపరమైన విద్వేషాలను రెచ్చగొట్టే చర్యలు**  
 మతపరమైన విద్వేషాలను రెచ్చగొట్టే వారిపై కఠిన చర్యలు తీసుకునేందుకు తెలంగాణ ప్రభుత్వం అసెంబ్లీలో హేట్ స్పీచ్ అండ్ హేట్ క్రైమ్ ప్రివెన్షన్ బిల్లు-2026ను ప్రవేశపెట్టింది. ఆ బిల్లును స్పీకర్.. సెలెక్ట్ కమిటీకి రిఫర్ చేశారు. 'తెలంగాణ విద్వేష పూరిత ప్రసంగాలు, విద్వేష పూరిత నేరాల నిరోధక బిల్లు' రాష్ట్ర మంత్రివర్గం అదీవల ఆమోదం తెలిపిన విషయం తెలిసిందే. మత సామరస్యానికి భంగం కలిగించేలా సోషల్ మీడియాలో చేసే పోస్టులతో పాటు అల్లర్లు, ఘర్షణలను ప్రేరేపించేలా చేసే ప్రసంగాలను కట్టడి చేయడానికి ఈ బిల్లును రూపొందించారు.

# దవాఖానాల్లో సూపర్ స్పెషాలిటీ డాక్టర్లు..



**హైదరాబాద్ :** ఉస్మానియా, గాంధీ వంటి ప్రభుత్వ ఆసుపత్రులలో ప్రవాస తెలుగు వైద్య నిపుణుల సేవలను ప్రవేశపెట్టేందుకు తెలంగాణ ప్రభుత్వం వినూత్న ప్రణాళికను సిద్ధం చేసింది. ముఖ్యమంత్రి రేవంత్ రెడ్డి ఆదేశాల మేరకు.. విదేశీ వైద్యులను సమన్వయం చేసేందుకు ఒక ప్రత్యేక వెబ్సైట్ ను వైద్య ఆరోగ్య శాఖ రూపొందిస్తోంది. దీని ద్వారా విదేశాల నుండి వచ్చే నిపుణులు ఉచితంగా వైద్య సేవలు అందించడానికి వీలు కలుగుతుంది. రాష్ట్రంలో వైద్యారోగ్యశాఖను పటిష్టం చేయటమే కాకుండా.. పేదలకు అంతర్జాతీయ స్థాయి చికిత్సను అందుబాటులోకి తీసుకొస్తాం. పేదరోగులకు నిజంగా ఇది తీపి కబురే. ప్రభుత్వ ఆసుపత్రుల్లో కార్పొరేట్ వైద్యం అందనుంది. వైద్యారోగ్య శాఖలో విప్లవాత్మక మార్పులకు శ్రీకారం చుడుతూ.. విదేశాల్లో స్థిరపడిన ప్రవాస తెలుగు వైద్య నిపుణుల సేవలను ప్రభుత్వ ఆసుపత్రులలోని పేదలకు అందుబాటులోకి తీసుకురావాలని సీఎం రేవంత్ రెడ్డి నిర్ణయించారు. ఈ మేరకు ఉస్మానియా, గాంధీ, నిలోఫర్, ఎంఎన్టీ క్యాన్సర్ ఆసుపత్రులలో త్వరలో విదేశీ వైద్య నిపుణుల సేవలు అందుబాటులోకి రానున్నాయి. ప్రవాస భారతీయులైన నిపుణుల వైపువ్యాప్తి ఇక్కడి పేద రోగులకు ఉచితంగా అందించడమే లక్ష్యంగా వైద్య ఆరోగ్య శాఖ వేగంగా అడుగులు వేస్తోంది. ఇందుకోసం ఒక ప్రత్యేక వెబ్సైట్ ను రూపొందిస్తూ.. విదేశీ వైద్యులను సమన్వయం చేసేందుకు ప్రత్యేక కార్యచరణను సిద్ధం చేసింది. చాలామంది విదేశీ డాక్టర్లు తమ మాతృభూమికి సేవ చేయాలనే తపన ఉన్నప్పటికీ, సరైన వేదిక లేక వెనుకంజ వేస్తున్నారు. దీనిని దృష్టిలో ఉంచుకుని ప్రభుత్వం ఒక కేంద్రీకృత వెబ్సైట్ ను అందుబాటులోకి తెస్తోంది. ఈ పోర్టల్ ద్వారా వైద్యులు తమ స్పెషలిటీషన్, వారు హైదరాబాద్ లో అందుబాటులో ఉండే రోజులు, కేటాయింపుల గురించి సమాచారం తెలుసుకోవచ్చు. వ్యక్తిగత కారణాలతో లేదా వైద్య సదుపాయ కోసం హైదరాబాద్ వచ్చే నిపుణులు, తమ విరామ సమయంలో కొన్ని రోజుల పాటు ప్రభుత్వ ఆసుపత్రుల్లో శస్త్రచికిత్సలు నిర్వహించడం లేదా వైద్య విద్యార్థులకు గెస్ట్ ఫ్యాకల్టీగా బోధించడం వంటి సేవలు అందించవచ్చు. హైదరాబాద్ ఇప్పటికే అంతర్జాతీయ స్థాయి వైద్య సేవలకు కేంద్రంగా మారింది. విదేశాలలో పోలిస్ట్ ఇక్కడ వైద్య ఖర్చులు తక్కువగా ఉండటం, అత్యాధునిక సాంకేతికత అందుబాటులో ఉండటంతో విదేశీ రోగులు కూడా హైదరాబాద్ వైపు మొగ్గు చూపుతున్నారు. ఇప్పుడు ప్రభుత్వ ఆసుపత్రుల్లో కూడా అంతర్జాతీయ నిపుణులు సేవలు అందించడం ద్వారా, ప్రభుత్వ రంగంలో వైద్య ప్రమాణాలు మరింత మెరుగుపడతాయి. గతంలో విదేశాల్లో పనిచేసిన అనేక మంది నిపుణులు ప్రస్తుతం ఇక్కడి కార్పొరేట్ ఆసుపత్రుల్లో సేవలందిస్తున్నారు. వారి అనుభవాన్ని ఇప్పుడు ప్రభుత్వ ఆసుపత్రుల్లో కొనసాగించడం ద్వారా పేదలకు కార్పొరేట్ స్థాయి వైద్యం ఉచితంగా దక్కుతుంది. ఈ మేరకు రేవంత్ సర్కార్ ప్రత్యేక కార్యచరణ రూపొందిస్తుంది. ఈ నిర్ణయాలు అమల్లోకి వస్తే పేద రోగులకు కార్పొరేట్ స్థాయి వైద్యం రూపాయి ఖర్చు లేకుండా అందుతుంది. ఇక హైదరాబాద్ నగరంలో కొత్త మెడికల్ కాలేజీ ఏర్పాటుంది. ఎల్సీసీగర్లు మెడికల్ కాలేజీ కేటాయిస్తూ మంత్రి దావాదర రాజనర్సింహు కీలక ప్రకటన చేశారు. ఇప్పటి వరకు మహేశ్వరం పేరుతో మెడికల్ కాలేజీ ఉండగా.. ఇక నుంచి ఎల్సీసీగర్లు కేటాయిస్తున్నట్లు చెప్పారు.